



# உதயன்

விலை ரூபா 3-50

கூடர் 5 பிரமோகாத ஸ்ரீ புரட்டாதி மீ 02 உ செவ்வாய்க்கிழமை (18-09-1990) ஹிஜ்ரி 1410 ஸபர் ரிஹை 28 கதிர்: 198

## பருத்தித்துறை வரும் கப்பலில் நாளை முதல் நடமாடும் வங்கி

**சுன்னாகத்திலும் நேற்று அவ்ரோ குண்டு வீச்சு!**

**ஹெலி தாக்கி வயோதிபர் பலி!!**

மயிலணி, செப். 18 சுன்னாகத்திலும் நேற்று அவ்ரோ, ஹெலித் தாக்குதல் கள் இடம்பெற்றன. நேற்று முற்பகல் 10.50 மணியளவில் ஹெலி ஒன்று மக்கள் கூடியிருந்த சந்தைப் பகுதியில் கண்டபடி தாக்கு தலை நடத்தியது. அதன் பின்னர் சுமார் 11 மணியளவில் அந்தப்பகுதியை நோக்கி பெரும் உறுமலுடன் வந்தது அவ்ரோ. வந்த

வேகத்திலேயே ஒரு குண்டை வீசி எறிந்தது. குண்டு ரயில் நிலைய வீதியில் சிவன் கோவிலுக்கு சமீபமாகவுள்ள ஒரு வாழைத் தோட்டத்தில் விழுந்து பயங்கரச் சத்தத்துடன் வெடித்தது. அவ்ரோவின் சத்தத்தைக் கேட்டவுடனேயே அது குண்டு வீசுவதற்குத் தயாராகும் உறுமல் எனத் தெரிந்த மக்கள் [4 ஆம் பக்கம் பார்க்க]

**ஹெலிகள் நேற்று மாறிமாறி பல இடங்களில் மூர்க்கம்**

யாழ்ப்பாணம், செப். 18 யாழ். நகரிலும், அதனை அண்டிய பகுதிகளிலும் நேற்று ஹெலிகள் மாறி மாறி மூர்க்கத்தனமாக தாக்குதல்களை நடத்தின. முதல்தரைச் சந்தி, நல்லூர் ப்பகுதி, கச்சேரியடி போன்ற மக்கள் செறிந்து நின்ற பகுதிகளில் ஹெலி கண்டபடி தாக்குதலை மேற்கொண்டது. நகரின் சில பகுதிகளில் ஹெலி ஹொக்கட் கிரனேட் தாக்குதல்களையும் நடத்தியது.

நகரை அண்டிய பகுதிகளில் குறிப்பாக கொக்குவில், திருநெல்வேலி, கல்வியங்காடு ஆகிய இடங்களிலும் மற்றும் இணுவில், மாணிப்பாய் போன்ற பகுதிகளிலும் ஹெலிகள் தமது 'சண்டித்தனத்தை' காட்டின.

சந்தைகள் கூடிய பகுதிகளில் தாக்குதல்கள் அதிக நேரம் இடம்பெற்றன. யாழ். மடம் வீதியில் ஹெலி கிரனேட் வீசியதில் குடிசை ஒன்று தீப்பற்றியது. (9-3-6-69-143)

**ஆஸ்பத்திரிப் பகுதியிலும் நேற்று ஹெலித் தாக்குதல்**

யாழ்ப்பாணம், செப். 18 மாணிப்பாய், உடுவில், மருதனாமடம், சுன்னாகம், சுதுமலை, ஆணைக்கோட்டை பகுதிகளில் குடியிருப்புக்களை நோக்கி நேற்றுப் பரவலாக ஹெலிக்கொப்டர் தாக்குதல்கள் மேற்கொள்ளப்பட்டன.

ஹெலித் தாக்குதல்களின் போது சில சுன்னாகம் மாணிப்பாயில் இயங்கும் யாழ். போதனா ஆஸ்பத்திரி வளவில் வீழ்ந்தன. ஆனால் அச்சுன்னாகங்களில் சேதம் ஏதும் ஏற்படவில்லை. (உ-15)

**ஜனசக்தி உதவி வழங்க**

**முல்லைத்தீவு கச்சேரிக்கு ரூ. 1 கோடி 12 லட்சம் பணம்!**

மாங்குளம், செப். 18 முல்லைத்தீவு கச்சேரிக்கும் ஜனசக்தி கட்டு நிதிக்கும் கச்சேரி செலவுக்குமென ஒரு கோடியே 12 லட்சம் ரூபாய் வழங்கப்பட்டுள்ளது. முல்லைத்தீவு அரசாங்க அதிபர் திரு. கே. பொன்னம்பலத்தின் ஏற்பாட்டின் படி பாண்டியன் குளம் உதவி அரச அதிபர் திரு. எஸ். சுந்தரன் கொழும்பு சென்று இந்தப் பணத்தைப் பெற்று

வந்தார். முல்லைத்தீவில் இடம்பெற்ற இராணுவ நடவடிக்கையால் அகதிகளாக்கப்பட்ட மக்களுக்கு நிவாரணம் வழங்க 5 கோடி 70 லட்சம் தேவைப்படுவதாகவும் - இதனை அத்தியாவசிய சேவைகள் நாயகம் ஊடாக முல்லைத்தீவு அரசாங்க அறிவித்திருப்பதாகவும் தெரிய வந்துள்ளது. (9-94)

**பெறுமதி கூடிய காசோலைகளை திணைக்களங்கள் பணமாக்க வசதி**

யாழ்ப்பாணம், செப். 18

யாழ் மாவட்டத்தில் நடமாடும் வங்கிச்சேவை ஒன்று பருத்தித்துறையில் நங்கூரமிடும் கப்பல்களில் இயங்கவுள்ளது.

பெறுமதிமிக்க காசோலைகளை அரச திணைக்களங்கள் இந்த வங்கியில் பணமாக மாற்றிக்கொள்ளலாம்.

முதலாவது நடமாடும் வங்கிச் சேவை நாளைமுதல் இயங்கும்.

இந்த நடமாடும் வங்கிச் சேவையின் மூலம் அரச ஊழியர்களின் சம்பளக் கொடுப்பனவுகளைப் பணமாக வழங்க வாய்ப்பு ஏற்படும் என்று எதிர்பார்க்கப்படுகிறது.

இங்கு பணப்புழக்கத்தைச் சீராக்கும்பொருட்டு, அரச ஊழியர்களின் சம்பளத்தைப் பணமாக வழங்கவேண்டும் என்று கோரிக்கை விடுக்கப்பட்டிருந்தது.

இதனை அடுத்தே பருத்தித்துறைக்கு உணவுப் பொருள்களுடன் வரும் கப்பல்களில் வங்கிச் சேவையை நடத்த முடிவு செய்யப்பட்டிருப்பதாக அறிய வந்தது.

நாளை பருத்தித்துறைக்கு வந்துசேரும் 'லங்காசிறி' கப்பலில் இந்த வங்கிச்சேவை முதல்முறையாக இடம்பெற இருக்கிறது.

இந்தக் கப்பல்களில் இயங்க விருக்கும் வங்கிப்பிரிவில் வங்கி ஊழியர்கள் கடமை யாற்றுவார்கள்.

யாழ் மாவட்டத்தில் உள்ள திணைக்கள அதிகாரிகள்

தமது திணைக்கள ஊழியர்களுக்கான சம்பளம் உட்பட மற்றைய கொடுப்பனவுகளுக்கான காசோலைகளை இந்த வங்கியில் கொடுத்துப் பணத்தைப் பெற்றுக்கொள்ளலாம்.

ஒவ்வொருமுறையும் உணவுக்கப்பல்கள் பருத்தித்துறையில் தரித்துநிற்கும் காலங்களில் இந்த வங்கிச் சேவை நடைபெறும். (உ-3-5)

**யாழ். நகரில் கட்டட அழிப்பு வேலை நேற்றும் முழுநாளும் தொடர்ந்தது**

**'சகடை', அவ்ரோ, பொம்மர்கள் குண்டு வீச்சு**

யாழ்ப்பாணம், செப். 18 நேற்றுக்காலையில் இருந்து நண்பகல்வரை சீன உற்பத்தியான 'சகடை' விமானமும், அவ்ரோ, பொம்மர் விமானங்களும் யாழ் நகரில் கட்டடங்களை அழிக்கும் நாசகாரப்பணியில் துரிதமாக ஈடுபட்டிருந்தன.

கோட்டைக்குச் சமீபமாக 2ஆம் குறுக்குத்தெருவில் முன்னர் குண்டு வீசி உடைந்த வீடுகளைத் தரைமட்டமாக்கும் பணியில் அவை ஈடுபட்டன. அடுத்தடுத்து பத்துக்கும் அதிகமான குண்டுகள் அந்தப் பகுதியில் வீசப்பட்டன. கோட்டையை அண்டிய பிரதான வீதியிலும் கட்டடங்கள் சேதமாக்கப்பட்டன. கடற்கரைப் பகுதியில் உள்ள

வீடுகளிலும் தாக்குதல்கள் ரயில் நிலையத்துக்குச் சமீபமாக உள்ள சில வீடுகளும் நேற்றைய குண்டு வீச்சில் சேதமடைந்தன. (இ-36)

**இந்திய அரசாங்கம் ஆட்டம்காணும் நிலை!**

**பிரதமர் சிங் வெளியிடும் தகவல்!!**

புதுடில்லி, செப். 18 இந்தியாவில் ஆட்சி நடத்தி வரும் தேசிய முன்னணி அரசு 'ஆட்டம்காணும் நிலைக்கு' வந்துவிட்டதாம். இதனைப் பிரதமர் வி. பி. சிங்கே குசக

மாகத் தெரிவித்துள்ளார். தேசிய அரசுக்கான ஆதரவை பாரதிய ஜனதா கட்சி வாபஸ் வாங்கினால் தனது கட்சி [ஜனதா தள்] எதிர்க்கட்சி வரிசையில் இருக்கத் தயாராக இருக்கிறது என்றும் பிரதமர் சிங் சொன்னார். சில சக்திகள் மறுபடியும் இணையக்கூடிய வாய்ப்பு ஏற்பட்டுள்ளது என்றும் -

இதனால் இந்திரா காங்கிரஸ் மீண்டும் ஆட்சிக்கு வரும் வாய்ப்பு உண்டு என்றும் பிரதமர் வி. பி. சிங் செய்தியாளர்களிடம் மேலும் தெரிவித்தார்.

சென்னையில் இருந்து குாயிறு இரவு புதுடி ல்விதரும்பிக்கொண்டிருந்தபோது (4 ஆம் பக்கம் பார்க்க)

**கோட்டை தாக்குதலில் சிப்பாய்கள் இருவர் பலி**

**பெண்புலி ஒருவர் வீரமரணம்**

யாழ்ப்பாணம், செப். 18 யாழ். கோட்டை இராணுவத்தினர் மீது நேற்று முன்தினம் (குாயிறு) விடுதலைப் புலிகள் சினைப்பர் தாக்குதல்களை நடத்தினர். இதைத் தாக்குதல்களின் போது இரு இராணுவச் சிப்

பாய்கள் கொல்லப்பட்டனர் என விடுதலைப் புலிகள் வட்டாரங்கள் தெரிவித்தன.

அதே தினம் கோட்டை இராணுவத்தினர் குறிபார்த்துச் சுட்டதில் பெண்புலி சுபாக்ஷி [பருத்தித்துறை] வீரமரணமடைந்தார். (9)

**சின்னஞ்சிறு விளம்பரம்**

**தவறிவிட்டது**

சங்கானை வடக்கு சங்கானையைச் சேர்ந்த செல்லத்துரை சிவகுமார் என்பவருடைய அடையாள அட்டை இல. 680902882V உடுவிலுக்கும் மருதனாமடத்துக்கும் இடையில் தவறி விட்டது. கண்டெடுத்தவர்கள் கந்த ரோடை ஐயன்னா சனசமூக நிலையத்தவரிடம் ஒப்படைக்குமாறு கேட்டுக்கொள்கிறேன். [14208]

**வகுப்புக்கள்**

Toefl வகுப்புக்கள் Ere, Sat வகுப்புக்கள் Spoken English வகுப்புக்கள் ஆரம்பம் நேரடித் தொடர்பு கொள்க: ஆசிரியர் S B. Iyar 22, சேர்ச் லேன், முதலி கோவிலடி. கொக்குவில் மேற்கு, கொக்குவில். [14213]

**இடமாற்றம்**

அரஸ் ஜவுளியகம் இல: 146 நவீன சந்தை, யாழ்ப்பாணம் மண்டேலா ரேடர் (புத்தக சாலை) இல, 2, பஸ்நிலையம் ஆஸ்பத்திரி வீதி யாழ்ப்பாணம் ஆகியன தற்போது இல, 256, பருத்தித்துறை வீதி, (நல்லூர் 3தரடி முன்பாக) நல்லூர் யாழ்ப்பாணம் என்ற முகவரியில் இயங்குகின்றன என்பதை வாடிக்கையாளர்களுக்கு அறியத்தருகின்றோம். [13938]

**கோழித்தின்**

கோழித்தின் வகைகள் கலந்தும், கோழித்தின் மூலாதாரப் பொருட்கள் அரைத்தும் கொடுக்கப்படும். சிவாமிஸ் அன் இன்டஸ்ரீஸ், 4ஆம் ஒழுங்கை, பிறவுண் வீதி, யாழ்ப்பாணம். [14187]

**மண்டைதிவு - அல்லைப்பிட்டியில்**

**படையினரால் பிடிக்கப்பட்டு**

**திரும்பி வராதோர் விவரம்**

யாழ்ப்பாணம், செப். 18 சமீபத்திய இராணுவ நடவடிக்கையின்போது, மண்டைதிவு, அல்லைப்பிட்டி, மண்கும்பான் பகுதிகளில் படையினரால் பிடிக்கப்பட்டு இதுவரை திரும்பி வராதோர் விவரம் வருமாறு:-

**மண்டைதிவு**  
செலஸ்ரீப்பிள்ளை செபஸ்ரியன் அன்பழகன் (வயது 19), யேசுரத்தினம் விஜயரத்தினம் (றவி) (வயது 23), குசைப்பிள்ளை றட்மன் ஜெயசீலன் (றட்டு) (வயது 23), திரவிய ராசா இருதயராசா டென்சி (வயது 26), குசைப்பிள்ளை செல்வநாயகம் (வயது 26), அகஸ்ரீன் அழகராஜா சுகுமார் (வயது 18) செல்வராசா ரொபேட் (வயது 19) செபமாலை சுவக்கீன் பிள்ளை (வயது 30), மாசிலாமணி

**சிக்கன இரட்டை**

**சூட்டு அடுப்பு**

அராவி, செப். 18 தமிழ் ஆய்வு நிறுவனத்தால் அறிமுகப்படுத்தப்பட்டுள்ள சிக்கன இரட்டைச் சூட்டு அடுப்பு வட்டுக்கோட்டைப் பகுதியில் விற்பனைக்கு வந்துள்ளது. இந்த சூட்டு அடுப்பை ஒவ்வொரு வீட்டிலும் அறிமுகம் செய்யும் பணியில் வட்டுக்கோட்டைப் பகுதி கிராமிய உற்பத்தி குழுக்கள் ஈடுபட்டு உள்ளன. (இ-12)

**புதிய சிம்மாசனம்**

கொழும்புத்துறை, செப். 18 தெல்லிப்பழை அருள்மிகு துர்க்கை அம்பாள் தேவஸ்தானத்திற்கு புதிய சிம்மாசனம் ஒன்று செய்து முடிக்கப்பட்டு ஆலய முகாமையாளரிடம் கையளிக்கப்பட்டுள்ளது. (30)

தவசீலன் (சுதன்) (வயது 23), இராசலிங்கம் விமலானந்தன் (வயது 30), திருநாயகம் சட்டநாதபிள்ளை (வயது 30), பொன்னையா நிக்சன் (வயது 19), பொன்னையா மோகன் (வயது 30), நேத செல்வம் (வயது 28), நாகராசா குஞ்சன்யயது 22), நாகராசா துரையன் (வயது-23), சிவசுருணம் சத்தியசீலன் (றஞ்சன்) (வயது-28), சிவகுரு அரவிந்தன் (வயது-16), நோகணாதன் அன்ரன் சுரேஸ் (வயது-15), மயில்வாகனம் (வயது-35), சோமசுந்தரம் விஸ்பபாலன் (வயது-18), நடராசா சிவம் (வயது-21), தருமலிங்கம் பாலரத்தினம் (வயது-21).

**அல்லைப்பிட்டி**  
சுப்பிரமணியம் சிவபாலன் (வயது - 21), யோகதாஸ் பாஸ்கரன் (வயது - 22), செல்வத்துரை சொரூபன் (வயது - 16), அந்திரேசு ஏப்ரகாம் (வயது - 37), அந்தோனி ஆரோக்கியராசா (வயது - 21), மிக்கேல் சில் வெஸ்டர் (வயது - 37),

**முல்லைவில் மின்சாரம் இல்லை**

முல்லைத்தீவில் கடந்த மூன்று வாரங்களாக மின்சாரம் இல்லை. இராணுவ நடவடிக்கை ஆரம்பமாகிய பின்னர் மின்சாரம் நிறுத்தப்பட்டது. குழுமுனை, புதுக்குடியிருப்பு, ஒட்டிகுட்டான்,

**சோவியத் தலைமைப் பீடத்தில் கருத்துவேறுபாடு உச்சக்கட்டம்**

**பிரதமர் ரிஷ்கோவுக்கு எதிராக மாஸ்கோவில் பேரணி**

மாஸ்கோ, செப். 18 சோவியத் யூனியனில் ஜனாதிபதி மிக்செய்ல் கோர்ப்ச்சேவுக்கும் பிரதமர் ரிஷ்கோவுக்கும் இடையேயான கருத்து வேற்றுமை உச்சக்கட்டத்தை அடைந்திருப்பதாகக் கூறப்படுகின்றது. பிரதமர் ரிஷ்கோவுக்கு எதிரான பேரணி ஒன்று மாஸ்கோ நகரில் கடந்த ஞாயிறு இடம் பெற்றது.

சோவியத் யூனியனின் பொருளாதாரக் கொள்கையில் தீவிர மாற்றங்களை ஏற்படுத்த வேண்டும் என்ற ஜனாதிபதியின் கொள்கைக்கு பிரதமர் ரிஷ்கோவ் எதிர்ப்புத் தெரிவித்து வருவதே இக்கருத்து வேற்றுமைக்குக் காரணமாக அமைந்து உள்ளது. பிரதமர் ரிஷ்கோவுக்கு எதிரான பிரசாரம் தீவிரமாக திருப்பதால், அவர் பதவியை விட்டு வெளியேறலாம் என்ற நிலை ஏற்பட்டுள்ளது. அப்படி அவர் பதவி விலகூட்டணி

**தலைவர்கள் வருகிறார்கள்**  
கொழும்பு, செப். 18 தமிழர் விடுதலைக் கூட்டணித் தலைவர்களான திரு. எம். சிவசிதம்பரம், திரு. இரா சம்பந்தன் ஆகியோர் மீண்டும் கொழும்பு வருகின்றனர்.

இணைந்த வடக்கு-கிழக்கு மாகாணத்தின் அதிகாரங்கள் மற்றும் பாதுகாப்பு குறித்து ஆலோசனை நடத்துவதே அவர்களின் விஜயத்தின் நோக்கம் என்று கூட்டணி வட்டாரங்கள் தெரிவித்தன. (இ-எ)

**6 மீனவர்கள் கடத்தப்பட்டனர்**  
கொழும்பு, செப். 18 திருகோணமலை மாவட்டம், தோப்பூரில் ஆறு மீனவர்கள் இனறதெரியாதோரால் கடத்தப்பட்டு செல்வாக்கில் செல்தி ஒன்று தெரிவிக்கிறது. (இ-எ)

ரொபேர்ட் ரமேஷ் (வயது - 17), செல்வநாயகம் செல்வநாதன் (வயது - 21), சோதி விங்கம் ரஞ்சித்தாமார் (வயது - 15), குஞ்சர் நாகேஸ்வரன் (வயது - 32).

**மண்கும்பான்**  
திருநாவுக்கரசு ரூபகுமார் (வயது - 32).

**கோழி நோய்**

கொழும்புத்துறை, செப். 18 கடும் வெப்பம் காரணமாக கொழும்புத்துறை, துண்டி, மணிப்பூரி, வசந்தபுரம், நெடுஞ்சுளம், அரியாலை, கொக்குவில், கோண்டாவில் போன்ற இடங்களில் கோழிகள் ஒருவகை நோயால் பீடிக்கப்பட்டுள்ளன. (இ-30)

**தபால்கங்களுக்கு**

**மாதாந்த உதவிப் பணம்**

திருநெல்வேலி, செப். 18 நல்லூர், உடுவில் உதவி அரசாங்க அதிபர் பிரிவுகளில் மாதாந்த உதவிப் பெறுபவர்களுக்கான பணம் உரிய தபால்கங்களுக்கு அனுப்பி வைக்கப்பட்டுள்ளது. உதவி அரச அதிபர் திரு. ஆ. மகாலிங்கம் இதற்கானற்பாடுகளைச் செய்திருந்தார். (இ-143)

**கொக்குவில் பகுதியில் ஷெல்**

யாழ்ப்பாணம், செப். 18 மண்டைதிவிருந்து ஏவப்பட்ட ஷெல் ஒன்று கொக்குவில் குளப்பிட்டிப் பகுதியில் வீழ்ந்து வெடித்தது. ஞாயிறு மாலை இச்சம்பவம் இடம் பெற்றது. கடந்த சில தினங்களாக மண்டைதிவு ஷெல் நகரைத் தாண்டி வருவது குறிப்பிடத்தக்கது. (இ-7)

**முல்லைவில் மின்சாரம் இல்லை**

நெடுங்கேணி போன்ற சனநெருக்கம்மிக்க இடங்களில் முற்றாக மின்சாரம் இல்லை. ஆனால் பாண்டிக்குளம், நாட்டாங்கல் போன்ற மக்கள் குறைவாக வாழும் இடங்களில் மின்சாரம் உள்ளது. (இ-7)

கினால், புதிய பிரதமராகத் திரு. எட்வர்ட் ஷெவரனாட்சே வரலாம் என்று எதிர்பார்க்கப்படுகிறது. தற்சமயம் வெளியுறவு அமைச்சராக உள்ள திரு. ஷெவரனாட்சே, தீவிர அரசியல், பொருளாதார மாற்றங்கள் பற்றிய விஷயத்தில் திரு. கோர்ப்ச்சேவின் கொள்கையை ஆதரிப்பவர் என்று கருதப்படுகிறார். (இ-எ)

**லைபீரியாவில்**

**கிளர்ச்சிப் படையினர் மீது அமைத்ப்படை குண்டு வீச்சு**

மொன்றோவியா, செப் 18 லைபீரியா தலைநகர் மொன்றோவியாவில் உள்ள கிளர்ச்சிப்படைப் பிரிவு ஒன்றின் தலைவர் சார்ன்ஸ் டெய்லரின் தலைமை அலுவலகம் மீது மேற்காபிரிக்க குண்டு வீச்சுத் தாக்குதலை நடத்தியது. கிளர்ச்சிப்படையைச்

சேர்ந்த இரண்டு பிரிவுகளுக்கு இடையே இடம் பெற்றுவரும் மோதலின் போது அமைதிகாக்கும் படையைச் சேர்ந்த கானா நாட்டு வீரர் ஒருவரும் மூன்று நைஜீரிய தாதிகளும் உயிரிழந்தனர். அதற்கு பதில் நடவடிக்கையாகவே விமானத் தாக்குதல் நடத்தப்பட்டதாகத் தெரிவிக்கப்பட்டது. (இ-எ)

**அறிவித்தல்**

உதயன் பத்திரிகையில் மரண அறிவித்தலைப் பிரசுரிக்கக் கொண்டு வருபவர்கள் தமது அடையாள அட்டையை அல்லது தமது பகுதி உதவி அரச அதிபர், கிராம சேவையாளர், உதயன் பத்திரிகை முகவர், உதயன் செய்தியாளர் ஆகியோரில் ஒருவரிடமிருந்தோ அல்லது தமது பகுதி முக்கிய பிரமுகர் ஒருவரிடமிருந்தோ அத்தாட்சிக் கடிதத்தைக் கொண்டு வரும்படி கேட்டுக் கொள்கிறோம்.

**முகாமையாளர், உதயன்.**

**பத்திரிகை விநியோகஸ்தர்களுக்கு**

**ஓர் அறிவித்தல்**

யாழ். மாநகரசபை எல்லைக்குள் பத்திரிகை விற்பனை செய்ய விரும்புவோர் நேரடியாக உதயன் பணிமனையுடன் தொடர்பு கொள்ளும்படி கேட்டுக் கொள்கிறோம்.

**முகாமையாளர், உதயன்.**

**45ம் நாள் கண்ணீர் அஞ்சலி**

05 - 08 - 1990 ஞாயிற்றுக்கிழமை யாழ். கோட்டை தாக்குதலில் களத்தில் வீர மரணமடைந்த

**கொக்குவில் கிழக்கைச் சேர்ந்த 'வீரவேங்கை சரத்பாபு' (கந்தசாமி அகிலேஸ்வரன்) அவர்களுக்கு**

எமது கண்ணீர் அஞ்சலியை செலுத்துகின்றோம்.

**சிறுநூர் அவை, கொக்குவில் கிழக்கு.**

(14214)

**மரண அறிவித்தல்**

**சாள்ஸ் ஜீவரெட்ணம் யோண்பிள்ளை**

(முன்னாள் உணவுக் கட்டுப்பாட்டுத் துணைக்களம்)

யாழ்ப்பாணம் 29/2, இராஜேந்திரா விளையச் சேர்ந்த சாள்ஸ் ஜீவரெட்ணம் யோண்பிள்ளை சிறி சலாந்தில் (Swiss) 12 - 09 - 90 அன்று காலமானார். அன்னார் காலஞ்சென்ற திரு. திருமதி யோண்பிள்ளை சிசிலியா ஆகியோரின் அருமை மகனும், ஜெசிதிசேராவின் அன்புக் கணவரும், ரோஷன் [Swiss], றூக்கினின், நின்பி, ரொணி ஆகியோரின் அன்புத் தந்தையும், றக்கா தம்பிப்பிள்ளை [Colombo], நெஜினா பிலிப்பீனரி [Canada], ஆகியோரின் சகோதரனுமாவார். அன்னாரின் பூதவுடல் இன்று 18 - 09 - 90 செவ்வாய்க்கிழமை சுவீசில் [Swiss] நல்லடக்கம் செய்யப்பட்டும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**தகவல்: மனைவி, பிள்ளைகள்**

V. யோசப், பலாவி ரோட், உரும்பராய் வடக்கு, உரும்பராய்.

[14217]

## உதயன்

**உண்மையை உரிக்கிறார்கள்!**

யுத்தத்தினால் முதலில் பாதிப்புறுவது உண்மையே என்றார் காந்தி அடிகள்.

அதனை நூற்றுக்கு நூறு உண்மையாக்கி வருகிறது ஸ்ரீலங்கா அரசாங்கம். அந்த விடயத்தில் அது சாதனை படைத்து வருகிறது என்று கூடக் கூறலாம். நடப்பது ஒன்று; சொல்வது வேறொன்று; முற்றிலும் மாறானது என்ற கோட்பாட்டை அரசின் பிரசார இயந்திரம் தப்பாது கடைப்பிடித்து வருகிறது.

வடக்கு-கிழக்கில் இடம் பெறும் இராணுவ நடவடிக்கைகள் குறித்தும், அவற்றின் வெற்றி தோல்வி பற்றியும், பக்க விளைவுகள் (பேரழிவுகள்) பற்றியும் தமக்குச் சாதகமான, தமது நிலையை உயர்த்திக் காட்டுகின்ற அளவுக்கு அரசு புனைகதைகளை - பொய்களை - அரசாங்க அறிக்கையாக்கி வெளியிடுகிறது.

ஒரு சம்பவம் குறித்து அரசாங்கம் வீடுக்கும் நான்கு மூன்று அறிக்கைகளை அல்லது நேரத்துக்கு நேரம் வீடுக்கும் அறிக்கைகளைப் படித்தால், அச் சம்பவத்தின் உண்மைக்குப் பதிலாக பொய்யே புளுகப்ப்டிருக்கிறது என்பதை இவ்வளவில் புரிந்து கொள்ளலாம்.

அந்த அறிக்கைகளுக்குப் புறம்பாக, இராணுவ மற்றுப் பாதுகாப்பு அமைச்சு அதிகாரிகள் கொழும்புப் பத்திரிகைகளுக்கும், வெளிநாட்டுச் செய்தி ஏஜன்சிகளுக்கும் தமது தலைமையறைத்துக் கொண்டு கூறும் தகவல்கள் உண்மையின் "தலையைச் சுற்றுவன"!

அரசாங்க அறிக்கைகள் தரும் பொய்களும், அதிகாரிகள் ஒளிந்திருந்து கொடுக்கும் தகவல்களும் சம்பந்தப்பட்ட பகுதியில் வசிப்பவர்களுக்கு எட்டாது என்று எண்ணித்தான் அவற்றின் ஆக்க கர்த்தாக்கள் அவற்றைப் புனைகிறார்கள்...? வேறு எந்த நாட்டிலும், வேறு எந்த யுத்தத்திலும் உண்மை இவ்வீதம் (தோல்) உரிக்கப்பட்டதாக முன்னுதாரணம் இல்லை. இதை வெளிநாட்டுச் செய்தி ஏஜன்சிகள் கூட பகுத்து அறிந்து கொள்ள முயலாமல் தாளம் போடுவது சரியான தல்ல.

முக்கியமான சம்பவங்களிலாவது சுயேச்சையான தகவல்களைப் பெற முன்வாது. அரசினதும், அதிகாரிகளினதும் பொய் மூடகையையே தாமும் அப்படியே சமீத்துக் கொள்வது கவலைக்குரியது.

வெளிநாட்டுத் தகவல் ஊடகங்களுக்கு உண்மையை எடுத்துச் சொல்ல தழித்த தர்ப்பில் உரிய, சுறுசுறுப்பாக இயங்கும் தகவல் இயந்திரம் தேவை.

அப்போது தான் உண்மைக்கு அழிவில்லை; அது உறங்காது என்பதை நீரு சீத்து, உடனுக்குடன் உண்மையின் பெறுபெற்ற நிலைகொள்ளச் செய்ய முடியும்.

# வெளியுறவு அமைச்சர் குஜரால்

## விரைவில் கொழும்பு வருவார்

### சென்னையில் வி.பி.சிங். தகவல்

சென்னை, செப். 18 இலங்கைத் தமிழர் பிரச்சினை குறித்து இலங்கை அரசுடன் பேச்சுக்கள் நடத்துவதற்காக இந்திய வெளியுறவு அமைச்சர் இந்தர் குமார் குஜரால் மிக விரைவில் கொழும்பு செல்லவிருக்கிறார் என்றும் - எதிர்வரும் நவம்பரில் மாலைதீவில் நடைபெறவுள்ள சார்ட் உச்சி மாநாட்டின் போது ஜனாதிபதி பிரேமதாஸாவுடன் இது பற்றி தாமும் பேச இருப்பதாகவும் இந்தியப் பிரதமர் வி.பி.சிங் தெரிவித்தார்.

சென்னை மர்னாக் கடற்கரையில் தமிழ்நாடு முதலமைச்சர் மு. கருணாநிதி தலைமையில் ஞாயிறு இரவு நடந்த ஐம்பெரும் விழாப் பொதுக் கூட்டத்தில் பேசுகையில் பிரதமர் முன்சண்ட தகவல்களை வெளியிட்டார்.

திருவாரூர் தேர் போன்று அமைக்கப்பட்ட மேடை அரங்கில் பிரதமர் பேசுகையில் மேலும் சொன்னதாவது:-

இலங்கையில் தமிழர் பகுதிகளில் இலங்கை இராணுவம் குண்டுவிச்சு நடத்தி தமிழர்களைக் கொன்று வருவதை அறிந்து எனது இதயம் துடிக்கிறது.

அப்பாவி மக்கள் கொல்லப் படுவதைத் தடுத்து நிறுத்தவும் யாழ்ப்பாணம் உட்பட வடக்கு-கிழக்கு பகுதிகளுக்கு போதுமான உணவுப்

பொருள்களை அனுப்பி வைக்கவும் இலங்கை அரசு மீது இந்தியா நெருக்குதல்களை மேற்கொண்டு வருகிறது.

இலங்கையிலேயே அகதி முகாம்களை அமைக்க கொழும்பு அரசு நடவடிக்கை மேற்கொண்டால் அதற்குத் தேவையான உதவிகளை வழங்க இந்தியா தயாராக இருப்பதாகவும் இலங்கை அரசுக்குத் தெரியப்படுத்தப்பட்டுள்ளது.

தமிழரின் அபிலாஷைகள் இலங்கையின் ஒருமைப் பாடு, ஐக்கியத்தை இந்தியா மதிக்கும் அதே நேரத்தில் அங்கு வாழும் தமிழ் மக்களின் ஜனநாயக விருப்பங்களையும் அபிலாஷைகளையும் ஏற்றுக் கொண்டு கொழும்பு அரசு தீர்வுகளை வேண்டும்.

போராளிகள் இந்திய மண்ணில் நடமாட அனுமதிக்கப்படாட்டாது. அதே நேரத்தில் நிர்க்கதியான நிலையில் இந்திய மண்ணில் தஞ்சமடையவரும் இலங்கைத் தமிழ் அகதிகளை இந்தியா வரவேற்று உபசரிக்கும்.

அகதிகளுக்கான செலவு இதுவரை தமிழகத்துக்கு ஒன்றாக இலட்சம் இலங்கைத் தமிழ் அகதிகள் வந்துள்ளனர். அவர்களைப் பராமரிக்க தமிழக அரசுக்கு மத்திய அரசு ஏற்கனவே 43 கோடி ரூபாவை வழங்கியுள்ளது.

## பொது நிகழ்ச்சிக்கு வந்த மக்கள் மீதும் ஹெலிதாக்கு

யாழ்ப்பாணம், செப். 18 தெல்லிப்பழைப் பகுதியில் நிகழ்ச்சி நிகழ்ச்சி ஒன்றில் கலந்து கொண்ட மக்களின் மீது ஹெலிதாக்குதலை மேற்கொண்டது. [இ-7]

## 3 ஆவது தினமாக நேற்று தலைபனுக்கு மக்கள் அஞ்சலி

யாழ்ப்பாணம், செப். 18 மூன்றாவது நாளாக நேற்று தலைபனின் நினைவு தின நிகழ்ச்சிகள் குடாநாடு பூராக நடைபெற்றன.

பிரதான சந்திகளில் தியாக மரணமடைந்த தலைபனின் உருவப்படங்கள் வைக்கப்

பட்டு, மாலை சூட்டப்பட்டு புரட்சிப் பாடல்கள் ஒலிபரப்பப்பட்டு வருகின்றன. அத்துடன் தலைபனின் உருவப்படம் வைக்கப்பட்ட வாகன ஊர்திகளும் வீதி வலம் வருகின்றன. [இ-7]

## பங்கீட்டு பொருள் திருட்டு ஐந்து பேர் பிடிபட்டனர்

மூளாய் சங்கக்கடையிலிருந்து பங்கீட்டுப் பொருள்கள் திருடப்பட்டது தொடர்பாக ஐவர் விடுதலைப்புலிகளால் பிடிக்கப்பட்டுள்ளனர் வட்டுக்கோட்டை விடுதலைப்புலிகள் முகாம் பொறுப்பாளர் திரு. ஐயா வினால் இவர்கள் விசாரணைக்கு உட்படுத்தப்பட்டுள்ளனர்.

இவர்கள் பிடிபட்டதைத் தொடர்ந்து வட இலங்கை மருத்துவக்கல்லூரி [மூளாய்] மாணவர் விடுதி சமையலறை உபகரணங்களைத் திருடியவர்களும் கண்டுபிடிக்கப்பட்டுள்ளனர்.

சங்கக்கடை திருட்டுத் தொடர்பானவர்கள் பிடிபட்டதும் குசினிச்சாமான்கள் திருடியவர்கள் தாமாகவே வெளிப்பட்டு திருட்டுப்போன பொருள்களில் ஒரு பகுதியை மூளாய் சிற்றூரவைத் தலைவர் திரு. செல்வராசாவிடம் ஒப்படைத்தனர் என்று தெரிவிக்கப்படுகிறது. [இ-120]

## முஸ்லிம்கள் இடம் பெயர்வு

யாழ்ப்பாணம், செப். 18 யாழ்ப்பாணத்தில் முஸ்லிம் மக்கள் வாழும் பகுதிகளில் இருந்து பெருமளவு மக்கள் இடம் பெயர்ந்து வருகின்றனர்.

கடந்த வியாழன் இரவுமுஸ்லிம் வட்டாரத்தில் அவ்ரோவீசிய பீப்பாக் குண்டினால் ஒரே குடும்பத்தைச் சேர்ந்த ஒன்பது முஸ்லிம் மக்கள் மரணமானார்கள்.

## மண்டைதீவுப் பகுதி அகதிகள்

மண்டைதீவில் இருந்து அகதியான 1200 குடும்பங்களைச் சேர்ந்தவர்கள் ஒரு புறம் பட்டினிச்சாவின் எல்லையிலும் மறுபுறம் வயிற்றோட்ட நோயின் கொடுமையிலும் சிக்கண்டு தவிக்கிறார்கள்.

மண்டைதீவுப் பகுதியில் வாழ்ந்து வந்தவர்கள் பட்டையினரால் தரத்தப்பட்டு உடைமைகள் அனைத்தையும்

## பட்டினிச்சாவின் விளிம்பில்

இழந்து மண்கும்பான் அ. த. க. பாடசாலையில் தஞ்சமடைந்தன.

அந்தக் குடும்பங்களுக்கு இதுவரை - எந்த நிவாரணமும் வழங்கப்படவில்லை. அங்கு வயிற்றோட்ட நோயால் பாதிக்கப்பட்டவர்களுக்கு மாற்றுடை கூட இல்லாத நிலைமை இருந்து வருகிறது. அவர்களில் 30 பேர் வேலணை வைத்திய

மேலும் 3 கோடி ரூபாவை மத்திய அரசு மாநில அரசுக்கு வழங்கும். அகதிகள் மறுவாழ்வுக்கு மாநில அரசு செலவழிக்கும் பணத்தை மத்திய அரசு, மாநில அரசுக்கு திருப்பிச் செலுத்தும்.

தமிழகத்தில் இலங்கை அகதிகளுக்கு என்று மேலும் பத்தாயிரம் வீடுகளை அமைக்க மத்திய அரசு அனுமதி வழங்கும்.

இப்படிப் பிரதமர் வி. பி. சிங் சொன்னார்; (இ-எ)



### வெளியேறக் கோரவில்லையாம்

கொழும்பு, செப். 18 யாழ்ப்பாணத்தை விட்டு வெளியேறும்படி மக்களை அரசாங்கம் கோரவில்லை என்று பாதுகாப்பு அமைச்சுச் செயலாளர் ஜெனரல் சிறில் ரணதுங்கா வியாழக்கிழமை நடந்த செய்தியாளர் மாநாட்டில் தெரிவித்தார்; (இ-எ)

### நெல் உற்பத்தி

மாங்குளம், செப். 18 இம்முறை சிறுபோக வேளாண்மையின் போது முல்லைத்தீவில் வவுனிகுளம் கிராமசேவையாளர் திரு. குமரகுருநாதனின் வயலில் அதிக விளைச்சல் ஏற்பட்டிருக்கிறது. இவரது வயலில் ஒரு ஏக்கருக்கு 100 புசல் நெல் விளைந்திருக்கிறது. அதே சமயம் அப்பகுதிகளில் சில நெற்கதிர்கள் நோயினால் பீடிக்கப்பட்டு விளைச்சல் குறைந்தும் உள்ளன. (இ-94)

### பாண்

கோப்பாய், செப். 18 கோப்பாய், இருபாலைப் பகுதிகளில் பாண் தாராளமாக கிடைத்து வருகின்றது ஏறக்குறைய 250 கிராம் நிறை கொண்ட பாண் 9 ரூபாவிலிருந்து 10 ரூபாவை விற்பனை செய்யப்படுகிறது. [இ-72]

### இருட்டில் சிகிச்சை

பச்சிலைப்பள்ளி, செப். 18 பளை அரசினர் வைத்திய சாலையில் வெளிச்ச வசதிகள் இல்லாததால் இரவில் வரும் நோயாளர்களுக்கு இருட்டில் சிகிச்சை நடைபெறுகிறது. எரிபொருள் இல்லாததால் அம்புலன்ஸ் சேவை கூட நிறுத்தப் பட்டுள்ளதாக அறியப்படுகிறது. (இ-117)

### ஆசிரிய பயிற்சிக்கு 2,977 பேர்

கொழும்பு, செப். 18 நாட்டில் உள்ள 16 ஆசிரிய பயிற்சி கல்லூரிகளில் நடப்பது கல்வி ஆண்டில் ஆசிரிய பயிற்சிக்கு என்று 2 ஆயிரத்து 977 ஆசிரியர்கள் அனுமதிக்கப்படுவர். (இ-எ)

## சாவகச்சேரியில்

சாவகச்சேரி, செப். 18 சாவகச்சேரியில் வீட்டு வாசல்களிலும் சந்திகளிலும் தலைபனின் திரு உருவப்படங்கள் வைக்கப்பட்டுள்ளன. 25ஆம் திகதி இப் பகுதியில் உண்ணாவிரதமும் அஞ்சலிக்கூட்டங்களும் நடைபெற ஏற்பாடாகியிருக்கின்றன.

## சங்கத்தானையில் 3 வீடுகள் சேதம்

பச்சிலைப்பள்ளி, செப். 18 கடந்த வியாழன் காலை யிலும், மாலை யிலும் சாவகச்சேரி நகரப் பகுதியில் ஹெலியிலிருந்து துப்பாக்கிப் பிரயோகமும் கிரனேர் விச்சும் இடம் பெற்றன. இத் தாக்குதலில் சங்கத்தானைப் பகுதியில் மூன்று வீடுகள் சிறுசேதமடைந்துள்ளன. (இ-117)

## சம்பள முற்பணம்

யாழ்ப்பாணம், செப். 18 வடக்கு - கிழக்கு மாகாணங்களில் இருந்து இடம் பெயர்ந்து வந்துள்ள கல்வி அதிகாரிகள், ஆசிரியர்களுக்கு கான ஆகஸ்ட் மாத சம்பள முற்பணம் அடுத்த வாரம் வழங்கப்பட இருக்கிறது.

ஜூலை மாதம் சம்பள முற்பணம் பெற்றவர்கள் சம்பளங்களை அதிகாரியை சந்தித்து தமது விவரங்களை சமர்ப்பிக்கும்படி கோரப்பட்டுள்ளது. [இ-3-6]

## அடியார் ஒருவரின் கண்ணியம்

குருநகர், செப். 18 கண்டெடுக்கப்பட்ட அறு நூறு ரூபா பணம் அடியவரால் தேவஸ்தானத்தில் ஒப்படைக்கப்பட்டு உரிய வருக்குக் கிடைத்தது.

அளவெட்டி தெற்கு நாகேஸ் வரம் ஸ்ரீ நாகவரத, நாராயணர் ஆலய அன்ன தான வேளையில் இடம் பெற்றது.

தேர்த்திருவிழாவில் ஆயிரக்கணக்கானோர் கலந்து கொண்டனர். (இ-51)

## ஹெல்மட் சட்ட மூலம்

கொழும்பு, செப். 18 ஹெல்மட் இன்றி மோட்டார் சைக்கிள் ஓட்டுவதைத் தடை செய்யும் சட்டம் எதிர்வரும் அக்டோபர் மாதம் முதலாம் திகதி அமுலுக்கு வரும் என்று பொலீஸ் தலைமைக் காரியாலயம் அறிவித்துள்ளது. (இ-எ)

## சண்டிலிப்பாயில்

மானிப்பாய், செப். 18 தியாகி தலைபனின் ரூபகார்த்தமாக சண்டிலிப்பாய் பிரதேச வட்ட அலையினரால் ஒழுங்கு செய்யப்படும் பொதுக்கூட்டம் ஒன்று சண்டிலிப்பாய் ஆங்கில பாடசாலையில் இம்மாதம் 24ஆம் திகதி நடைபெறும். (இ-90)

## தனங்கிளப்பில் தாக்குதல்

பச்சிலைப்பள்ளி, செப். 18 கடந்தவியாழன் காலை தனங்கிளப்புப் பகுதியை வட்டமிட்ட மூன்று பொம்மர்கள் அப்பகுதியிலுள்ள குடியிருப்பு பகுதிகள் மீது தாக்குதல் நடத்தின. (இ-117)

## இந்தியா புறப்பட்ட படகு கடற்படையிடம் சிக்கியது

யாழ்ப்பாணம், செப். 18 புங்குடேவில் இருந்து அகதிகளாகச் சென்ற வர்களின் படகு கடற்படைக் கப்பலால் வழிமறிக்கப்பட்டு முகாமுக்கு இழுத்துச் செல்லப்பட்டது. அந்தச் சம்பவம் பற்றிக் கூறப்படுவதாவது:- சனிக்கிழமை இரவு புங்குடேவில் இருந்து இந்தியா செல்வதற்காக படகில் 60 பேர் சென்றனர். இவர்கள் சென்ற படகு ஊர்காவற்

றுறை கடற்பகுதியில் வைத்து கடற்படையினிடம் சிக்கியது. கடற்படையினர் சம்பந்தப்பட்ட படகைக் கட்டி இழுத்து ஊர்காவற்றுறை கண்ணகை அம்மன் கோவில் பகுதிக்குக் கொண்டு சென்றனர். வயோதிபர்களை அங்கு இறக்கிவிட்டு மீதியானவர்களை முகாமுக்கு அவர்கள் கொண்டு சென்றனர்.

## ஹெலி தாக்கி பெண் காயம்

திருநெல்வேலி, செப். 18 சனிக்கிழமை நள்ளிரவு ஹெலியில் இருந்து மேற்கொள்ளப்பட்ட ரொக்கத் தாக்குதலினால் ஏழாலைவயைச் சேர்ந்த இராசரத்தினம் இராசமணி (50 வயது) என்பவர் காயமடைந்தார்.

இவர் தனது வீட்டுவிறாந்தையில் உறங்கிக்கொண்டு இருந்தசமயம் ஹெலித்தாக்குதலுக்கு உள்ளானார். (இ-143)

## நெடுந்தீவு கடலில் உணவுக் கப்பல்

யாழ்ப்பாணம், செப். 18 நெடுந்தீவுக் கடற்பகுதியில் தரித்து நிற்கும் 'சிகிரியா' கப்பலிலிருந்து உணவுப் பொருள்களை இறக்கும் வேலைகள் நேற்று ஆரம்பமாகின.

160 மெற்றிக் தொன்மாவும் 100 மெற்றிக்தொன்சினியும் அங்கு இறக்கப்பட்டு படகுகள் (பாஜுகள்) மூலம் நெடுந்தீவு, அனலதீவு, எழுவைதீவுப் பகுதிகளுக்கு அனுப்பப்படுவதாகத் தெரிவிக்கப்பட்டது. (ஒ-5-3)

## இந்திய- - -

[1 ஆம் பக்கத் தொடர்ச்சி] விமானத்தில் வைத்து செய்தியாளர்களுக்கு அளித்த பேட்டியின்போது இத்தகவல்களை அவர் வெளியிட்டார்.

தேசிய முன்னணி அரசுக்கு அளித்து வரும் ஆதரவை பாரதிய ஜனதாக்கட்சி வாபஸ் வாங்கும் பட்சத்தில் இடைக்காலத் தேர்தல் நடத்த வேண்டிய அவசியம் ஏற்படாது என்று-

கம்யூனிஸ்ட்களுக்குடன் இந்திரா காங்கிரஸ் கட்சியும் சேர்ந்து ஆட்சி நடத்தும் வாய்ப்பு உண்டு என்றும் அதனை ஜனதா தள ஆதரிக்கும் என்றும்- பிரதமர் சிங் மேலும் தெரிவித்தார். (ஒ-௭)

## சுன்னாகத்--

(1 ஆம் பக்கத் தொடர்ச்சி) பாதுகாப்பான இடங்களை நோக்கி ஓடினர். சந்தைக்குள் இருந்தவர்கள் பதறியடித்துக் கொண்டு சிதறி ஓடினர்.

அவ்வோ குண்டு வெடித்ததில் இருந்த வாழை மரங்கள் சரிந்து, கருகி, முறிந்து விழ்ந்தன. அந்தச் சுற்றலில் உள்ள வீடுகளின் கூரை ஓடுகள், "சீம்"றுகள், ஜன்னல்கள், கதவுகள் சேதமடைந்தன.

மீண்டும் 11.45 மணியளவில் ஹெலி ஒன்று வந்து சுன்னாகம் நகரப் பகுதி முழுவதையும் சுற்றி வளைத்து தாக்குதலை நடத்தியது.

அந்தோனியார் ஆலயப் பகுதியிலும் சரமாரியான வேட்டுக்கள் தீர்க்கப்பட்டன. அந்த வேளையில் ஆலய வீதியில் ஒதுங்கி நின்ற வயோதிபர் ஒருவர் சூட்டுக்கு இலக்கானார். சூட்டுக் காயத்திற்கு இலக்கானவருக்கு அந்தோனியார் ஆலய முதலுதவிச் சிகிச்சைப் பிரிவினர் முதலுதவி அளித்தனர்.

முதலுதவி பயனளிக்கவில்லை. வயோதிபர் அங்கு மரணமானார். மரணமானவர் ஊரெழுமேற்கைச் சேர்ந்த தம்பிப்பிள்ளை சின்னத்தம்பி (வயது 65). இவர் சுன்னாகம் மாட்டிறைச் சிக்கடை ஒன்றில் வேலை செய்து வந்தவர்.

ஹெலி சூட்டுக்கு இராசரத்தினம் ரதன் (வயது 12) என்ற சிறுவனும் காயமுற்றான். இந்தச் சிறுவனின் குடும்பத்தினர் தெல்லிப்பளை, பளைப் பகுதிகளில் இருந்து இங்கு சிறியாக வந்திருந்தனர். (ஒ-83)

## யாழ். உ. அ. அ. பிரிவில் ஊரடங்கு நீக்கமாம்!

யாழ்ப்பாணம் உதவி அரசாங்க அதிபர்பிரிவில் இன்று [செவ்வாய்] காலை 6 மணி முதல் ஊரடங்குச் சட்டம் நீக்கப்படும் என்று பாதுகாப்பு அமைச்சு நேற்று அறிவித்தது.

யாழ்நகரில் உள்ள போசனா வைத்திய சாலையிலிருந்து மருந்துகளை எடுப்பதற்கும்-

இராணுவத் தாக்குதல்களால் காயமடைவோரை ஆஸ்பத்திரிக்கு எடுத்துச் செல்வதற்கும்-

ஊரடங்கை நீக்குமாறு செஞ்சிலுவைச் சங்கச்சர்வு தேசக்குழு ஊடாக வேண்டுகோள் விடுக்கப்பட்டிருந்தது.

அதனைத் தொடர்ந்தே ஊரடங்கு நீக்க அறிவித்தல் வந்திருக்கக் கூடும் என எதிர்பார்க்கப்பட்டது.

சுண்டுக்குளி முதல் குருநகர் உட்பட்டுவண்ணார்பண்ணை வரை யாழ். உதவி அரச அதிபர் பிரிவுப் பிரதேசம் விசாலித்துள்ளது.

இதேவேளை மூல்லைத்தீவு மாவட்டம் முழுவதிலும் ஊரடங்கு நீக்கப்பட்டு விட்டதாகவும் -

கிளிநொச்சியில் காலை 6 மணிமுதல் மாலை 6 மணி வரை ஊரடங்கு நீக்கப்பட்டு விட்டதாகவும் -

பாதுகாப்பு அமைச்சு மேலும் அறிவித்தது. [அ-௭]

## வவுனியாவில் தாக்குதல்; ஏழு ஊர்காவலர் பலி!

வவுனியா, செப். 18 வவுனியா, கச்சக்கொடி இராணுவ முகாமுக்குச் சமீபமாக நின்ற ஊர்காவல் படையினர் மீது விடுதலைப் புலிகள் கடும் தாக்குதல் ஒன்றை மேற்கொண்டனர்.

கடந்த சனிக்கிழமை நடந்த இந்தச் சம்பவத்தில் ஊர்காவல் படையைச் சேர்ந்த 7 பேர் கொல்லப்பட்டனர் என்று விடுதலைப் புலிகள் வட்டாரங்கள் தெரிவித்தன. [ஒ]

## யாழ். முஸ்லிம் பகுதியில் 40 வீடுகள் தரைமட்டம்

யாழ். முஸ்லிம் வட்டாரத்தில் மூர் வீதியில் - சிவலைப்பள்ளிச் சந்திக்கும், லைடன் சந்திக்கும் இடையில் - கடந்த மூன்று நாட்களில் சுமார் 40 வீடுகள் தரைமட்டமாகியுள்ளன. சகடை விமானம், அவ்வோ

விமானம் ஆகியவை நேற்றுக் காலையும் அந்தப் பகுதியில் தாக்குதல்களை மேற்கொண்டன. இப்பகுதி மக்கள் தமது உடைமைகளையும் கைவிட்டு விட்டு, வெளியேறி உள்ளனர். (ஒ-3-5)

## சகடையின் சத்தத்தால் மயங்கிக் கிடக்கும் குழந்தை!

யாழ்ப்பாணம், செப். 18 பட்டகாலிலே படும்; கெட்ட குடியே கெடும் என்ற பழமொழி இந்த யுத்த காலத்தில் பலரின் வாழ்விலும் அடிக்கடி பொருந்தி வருகிறது.

கடந்த புதன்கிழமை இரவு 11.10 மணிக்குச் சகடை விமானம் முஸ்லிம் பகுதியில் நடத்திய நாசகாரச் குண்டு வீச்சில் முகம்மது நமீலின் மனைவியும் நான்கு பிள்ளைகளும் பலியானார்கள், நமீலும் இரண்டு மகன்களும் மானிப்பாய் ஆஸ்பத்திரியில் அனுமதிக்கப்பட்டனர். முத்தமகனும் (சுமார் 11 வயது), தகப்பனும் காயங்களுடன் அனுமதிக்கப்பட்டனர். 9 மாதக் குழந்தையான கடைசி மகன் மயங்கிய நிலையில் ஆஸ்பத்திரியில் அனுமதிக்கப்பட்டான்.

பாதிக்கப்பட்டவர்கள், அகதிகள் நாளாந்தம் அதிகரித்து வரும் இவ்வேளையில் ஒரு முஸ்லிம் குடும்பத்தவரின் வாழ்க்கை அரசு வாய்ப்படையினரின் அடீழியத்தால் நிர்மூலமாகி உள்ளது.

'சகடை' விமானம் வீசிய குண்டினால் அவரது ஒன்பது மாதக் குழந்தை கடந்த ஐந்து நாட்களாக மயக்க நிலையில் உள்ளது.

இது யாழ்-முஸ்லிம் வட்டாரத்தில் வசித்த முகம்மது சம்சுதீன் முகம்மது நமீல் (44 வயது) என்பவரின் குடும்பத்தின் சோக்கத்தையின் கடைசி அத்தியாயம். முழுக்கதையும் வருமாறு:-

முகம்மது நமீல் வவுனியா நகரில் கடைவைத்து வியாபாரம் டத்தியவர். ஜூன் மாதம் அங்கு நடந்த இராணுவ அளர்த்தங்களால் பாதிக்கப்பட்டவர்; அவரது கடைமும் குறையாடப்பட்டது. வாழ்க்கையில் எதிர்நீச்சலடிக்க நினைத்து, குடும்பத்தோடு யாழ்ப்பாணத்துக்கு வந்து வசித்தார்.

அவருக்கு 4 பெண் பிள்ளைகளும், 2 மகன்களுமாக மொத்தம் ஆறு பிள்ளைகள்.

## அல்லைப்பிட்டி பாடசாலை படையினரால் தரைமட்டம்

யாழ்ப்பாணம், செப். 18 அல்லைப்பிட்டி பராசத்தி வித்தியாலயம் ஸ்ரீலங்கா இராணுவத்தால் புல்டோசரால் தரைமட்டமாக்கப்பட்டுள்ளது.

அல்லைப்பிட்டியில் இராணுவம் நிலைகொண்டுள்ள பகுதிக்குச் சற்றுத் தொலைவில் இந்தப் பாடசாலை அமைந்துள்ளது. இதேபோன்று முகாமுக்கு அண்மித்த வீடுகளும் தரைமட்டமாக்கப்பட்டுள்ளன.

## அலங்கரிக்கப்பட்ட தேரில் திலீபனின் உருவப்படம்

தியாகி திலீபனின் உருவப்படம் அலங்கரிக்கப்பட்ட சிறிய தேரில் வைத்து ஊர்வலமாக இழுத்துச் செல்லப்பட்டது. யாழ். முதல்திரைச் சந்தியில் இருந்து ஆரம்பமான இந்த ரதபவனி நல்லூரில் திலீபன் உண்டானோன்பு அனுஷ்டித்த இடத்தை அடைந்து அங்கு கூட்டம் ஒன்றும் நடைபெற்றது.

கூட்டத்தில் உரையாற்றிய பலரும் திலீபனின் தியாகத்தைப் புகழ்ந்து பேசினர். நல்லூர் வட்ட அவையினர் ஒழுங்கு செய்திருந்த இந்த நிச்சய்ச்சியில் விடுதலைப் புலிகளின் நல்லூர்ப் பிரதேசப் பொறுப்பாளர் மோசனும் கலந்து கொண்டார். (இ-6)

## மீனவரைச் சுட்டதற்கு கருணாநிதி கண்டனம்

மீழ்க மீனவர் மீது இலங்கை விமானப்படை ஹெலிகொப்டர்கள் நடத்திய தாக்குதல் சம்பவத்தை யிட்டு தமிழகமுதல்வர் மு. கருணாநிதி தனது கண்டனத்தைத் தெரிவித்துள்ளார். சென்னையில் நேற்று முன்தினம் நடந்த ஐம் பெரும் விழாவின் பின்னர் பத்திரிகையாளர்களிடம் கருணாநிதி அன்பளிப்பு

இதனைத் தெரிவித்தார். தமிழக மீனவர்கள் மீது நடத்தப்பட்ட தாக்குதல் குறித்து பிரதமர் வி. பி. சிங் கிடமும் தான் நேரில் பேசியதாகவும் - சென்னையிலுள்ள இலங்கை துணைத்தூதரிடமும் தனது கண்டனத்தைத் தெரிவித்துள்ளதாகவும் அவர் மேலும் தெரிவித்தார்.

மானிப்பாயில் இங்கும் யாழ் போதனாலைத்தியசாலைக்கு நேற்று படுக்கை விரிப்புகள் அன்பளிப்புச் செய்யப்பட்டன. மிச்சவைற் சவர்க்கார தொழிலகத்தினரே சில படுக்கை விரிப்புக்களை வழங்கினர். (ஒ-15)

இலங்கைத் தமிழர் பிரச்சினை குறித்து இலங்கை அரசுடன் பேசுவெளியுறவு அமைச்சர் இந்தர் குமார் குஜ்ராலை மிக விரைவில் அங்கு அனுப்பி வைக்குமாறும் பிரதமரை தாம் வலியுறுத்திக் கேட்டுக் கொண்டதாகவும் திரு. கருணாநிதி கூறினார். (ஒ-5)

## பலாலி ஷெல் வீச்சுக்கு தம்பதியர் இலக்கானினர்

யாழ்ப்பாணம், செப் 18 பலாலி இராணுவ முகாமில் இருந்து நேற்று முன்தினம் (ஞாயிறு) மேற்கொள்ளப்பட்ட ஷெல் தாக்குதலுக்கு இலக்கான தம்பதியர் இருவர் படுகாயமடைந்தனர். வயாவிளாணைச் சேர்ந்த கிருஷ்ணன் தவம் (வயது 43),

அவரது மனைவி செல்வராணி தவம் (வயது 37) ஆகியோரே காயமடைந்தவர்கள் ஆவர். இடம் பெயர்ந்து சென்று நீண்ட நாட்களின் பின்னர் தமது வீட்டை பார்க்கச் சென்ற சமயமே இவர்கள் ஷெல் தாக்குதலுக்கு இலக்கானார்கள். (ஒ-15)

## மரண அறிவித்தல் பொன்னம்பலம் சின்னத்துரை [சிவலிங்கம்]

யாழ்ப்பாணம் அத்தியடியை பிறப்பிடமாகவும், ஆவரங்காலை வசிப்பிடமாகக் கொண்டவருமான திரு. பொன்னம்பலம் சின்னத்துரை 16-09-1990 இல் காலமாகிவிட்டார்.

அன்னார் மகேஸ்வரியின் அன்புக் கணவரும், சாலம்சென்ற திருமதி சிவராஜினி, சிவரஞ்சனி [ஆசிரியை. கிளி / முருகானந்த ம. வி., முரசுமோட்டை], சிவானந்தன் [பிரான்ஸ்], ஜெயானந்தன் ஆகியோரின் அன்புத் தந்தையும், திரு. யோகராஜா வின் மாமனாரும், நிமாலினி, உமாராம் ஆகியோரின் அன்புத் தாத்தாவும் ஆவார்.

அன்னாரின் ஈமக்கிரியைகள் அவரது இல்லத்தில் 16-09-1990 இல் இடம்பெற்றது இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: சி. மகேஸ்வரி (13861)

சிவன் வீதி, ஆவரங்கால், புத்தூர்.

இப்பத்திரிகை நியூ உதயன் பப்பிளிக்கேஷன் (பிறைவேட்) விமிட்டெட்டினால் யாழ்ப்பாணம், நாவலர் வீதி 229/2 இலக்கத்தில் உள்ள அச்சகத்தில் 18-09-1990 இல் அச்சிட்டு வெளியிடப்பட்டது